

भूल

नाही कळले माझ्या मना
कसे भुलविले कवितेने मला
नकळत येऊन हृदयात शिरली
मनास माझ्या चेतवून गेली
कसा विसरू मी तिला
कसे भुलविले कवितेने मला

नव्हती साधी तोंडओळख
नव्हती केली तिची पारख
अचानक ती भेटली मला
कसे भुलविले कवितेने मला

नव्हती तिची आसक्ति
अचानक जडली तीजवर प्रीती
तिनेच साथ दिली मला
कसे भुलविले कवितेने मला

नव्हती घडली तिची संगत
नव्हती कळली तिची रंगत
येऊन भिडली मम हृदयाला
कसे भुलविले कवितेने मला

नव्हती उमगली तिची नशा
नव्हती समजली तिची भाषा
कसे सांगू मी तिला
कसे भुलविले कवितेने मला

नव्हता कळला तिचा हष
ना समजला तिचा हळवा स्पर्श
आता सारे उलगडले हो मजला
कसे भुलविले कवितेने मला

आता आमुची जोडी जमली
कवितेने मला ओढ लावली
मधुर हासत ती म्हणते मला
आसे भुलविले मी तुला



- पद् माकर चित्रे
('शब्दांची फुलपाखरे' या कवितासंग हातून)